



പ്രധാനമന്ത്രിയുടെ ഓഫീസ്

# ഇതിൽ 29,409 കോടി രൂപ കേന്ദ്ര സഹായവും ബാക്കി സംസ്ഥാനങ്ങളുടെ ഗുണഭോക്തൃ സംഭാവനയുമാണ്. സിവിൽ വ്യോമയാന മന്ത്രാലയത്തിന്റെ ഉഡാൻ പദ്ധതി പ്രധാനമന്ത്രി ഉദ്ഘാടനം ചെയ്തു

Posted On: 27 APR 2017 2:56PM by PIB Thiruvananthpuram

രാജ്യത്തെ ചെറിയ നഗരങ്ങളെ ബന്ധിപ്പിക്കുവാൻ സാധാരണക്കാർക്ക് താങ്ങാനാകുന്ന ചെലവിൽ വിമാന യാത്ര സാധ്യമാക്കുന്ന കേന്ദ്ര വ്യോമയാന മന്ത്രാലയത്തിന്റെ ഉഡാൻ പദ്ധതി പ്രധാനമന്ത്രി ശ്രീ. നരേന്ദ്ര മോദി ഷീംല വിമാനത്താവളത്തിൽ ഇന്ന് ഉദ്ഘാടനം ചെയ്തു. പദ്ധതിക്ക് കീഴിൽ ആരംഭിച്ച ആദ്യ സർവ്വീസുകളായ ഷീംല - ഡൽഹി, കടപ്പ - ഹൈദരാബാദ്, നന്ദേദ് - ഹൈദരാബാദ് വിമാന സർവ്വീസുകളും പ്രധാനമന്ത്രി ഉദ്ഘാടനം ചെയ്തു.

ഷീംല വിമാനത്താവളത്തിൽ നിന്ന് വീഡിയോ ലിങ്ക് വഴി ശ്രീ. നരേന്ദ്ര മോദി നന്ദേദിലെയും, കടപ്പയിലെയും ജനങ്ങളെ അഭിസംബോധന ചെയ്തു. രാജ്യത്തെ മധ്യവർഗ്ഗത്തിന്റെ ജീവിത നിലവാരം പരിവർത്തനത്തിന്റെ പാതയിലാണെന്ന് പറഞ്ഞ പ്രധാനമന്ത്രി, അവരുടെ അഭിലാഷങ്ങളും ഉയരുകയാണെന്ന് ചൂണ്ടിക്കാട്ടി. ശരിയായ അവസരം ലഭിച്ചാൽ അവർക്ക് അത്തരമുള്ള കാര്യങ്ങൾ ചെയ്യാനാകും. ഇന്ത്യയിലെ വ്യോമയാന മേഖല അവസരങ്ങളുണ്ട് നിറഞ്ഞതാണെന്ന് പ്രധാനമന്ത്രി അഭിപ്രായപ്പെട്ടു. ഉഡാൻ പദ്ധതിയെ പരാമർശിക്കവെ, ഒരു കാലത്ത് തിരഞ്ഞെടുത്ത ചിലർക്ക് മാത്രം സാധ്യമായിരുന്ന വിമാന യാത്രയെങ്കിൽ ഇന്ന് സ്ഥിതിയാകെ മാറിക്കഴിഞ്ഞുവെന്ന് പ്രധാനമന്ത്രി ചൂണ്ടിക്കാട്ടി. രാജ്യത്തെ ജനങ്ങളുടെ ആശയാഭിലാഷങ്ങൾ നിറവേറ്റുന്നതിനുള്ള ഒരു അവസരമാണ് പുതിയ വ്യോമയാന നയമെന്ന് അദ്ദേഹം പറഞ്ഞു.

രണ്ട്, മൂന്ന് ശ്രേണികളിലുൾപ്പെടുന്ന നഗരങ്ങളുണ്ട് ഇന്ന് വളർച്ച കേന്ദ്രങ്ങളായി മാറിക്കഴിഞ്ഞിരിക്കുന്നുവെന്ന് പ്രധാനമന്ത്രി പറഞ്ഞു. ഇവയെ തമ്മിൽ വിമാന സർവ്വീസുകളിലൂടെ കൂടുതൽ ബന്ധിപ്പിക്കുന്നത് ഗുണകരമായിരിക്കും. ഉഡാൻ പദ്ധതി ഹിമാചൽ പ്രദേശിലെ വിനോദ സഞ്ചാരത്തെയും സഹായിക്കുമെന്ന് ശ്രീ. നരേന്ദ്ര മോദി പറഞ്ഞു. ഹിമാചൽ പ്രദേശിലെ ബിലാസ്പൂരിൽ ഒരു ഹൈഡ്രോ എഞ്ചിനീയറിംഗ് കോളേജിന് തറക്കല്ലിടുകൊണ്ടുള്ള ഒരു ഇ-ഫലകവും പ്രധാനമന്ത്രി അനാവരണം ചെയ്തു.

(Release ID: 1488974) Visitor Counter : 2

